

---

Shri Jagadamba Stuti

श्रीजगदंबास्तुतिः

Document Information



---

Text title : jagadambAstutiH 3

File name : jagadambAstutiH3.itx

Category : devii, pArvati

Location : doc\_devii

Author : Rajanaka Vidyadhar

Transliterated by : Girdhari Lal Koul glkoul.18 at gmail.com

Proofread by : Girdhari Lal Koul glkoul.18 at gmail.com

Latest update : December 6, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 6, 2019

*sanskritdocuments.org*



ಶ್ರೀಜಗದಂಬಾಸ್ತುತಿಃ



ಓಂ ನಮಃ ಶ್ರೀಜಗದಂಬಾಯೈ |

ಓಂ ವಿಶ್ವೇಶ್ವರೀ ನಿಖಿಲದೇವ ಮಹರ್ಷಿಪೂಜ್ಯಾ  
ಸಿಂಹಾಸನಾ ತ್ರಿನಯನಾ ಭುಜಗೋಪವೀತಾ |  
ಶಂಖಾಂಬುಜಾಸ್ತ್ಯಮೃತಕುಂಭಕ ಪಂಚಶಾಖಾ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧ ||

ಜನ್ಮಾಟವೀ ಪ್ರದಹನೇ ದವ-ವಹ್ನಿ-ಭೂತಾ  
ತತ್ಪಾದ ಪಂಕಜರಜೋಗತ ಚೇತಸಾಂ ಯಾ |  
ಶ್ರೇಯೋವತಾಂ ಸುಕೃತಿನಾಂ ಭವಪಾಶಭೇತ್ರೀ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೨ ||

ದೇವ್ಯಾ ಯಯಾ ದನುಜರಾಕ್ಷಸದುಷ್ಟ-ಚೇತೋ  
ನ್ಯಗ್ಯಾವಿತಂ ಚರಣನೂಪುರಶಿಂಜಿತೇನ |  
ಇಂದ್ರಾದಿದೇವ ಹೃದಯಂ ಪ್ರವಿಕಾಸಯಂತೀ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೩ ||

ದುಃಖಾರ್ಣವೇ ಹಿ ಪತಿತಂ ಶರಣಾಗತಂ ಯಾ  
ಚೋದ್ಯ ತ್ಯ ಸಾ ನಯತಿ ಧಾಮ ಪರಂ ದಯಾಬ್ಧಿಃ |  
ವಿಷ್ಣುಗಜೇಂದ್ರಮಿವ ಭೀತಭಯಾಪಹರ್ತ್ರಿಣಿ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೪ ||

ಯಸ್ಯಾ ವಿಚಿತ್ರಮಖಿಲಂ ಹಿ ಜಗತ್ಪ್ರಪಂಚಂ  
ಕುಕ್ರೋ ವಿಲೀನಮಪಿ ಸೃಷ್ಟಿವಿಸೃಷ್ಟಿರೂಪಾತ್ |  
ಆವಿರ್ಭವತ್ಯವಿರತಂ ಚಿದಚಿತ್ಸ್ವಭಾವಂ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೫ ||

ಯತ್ಪಾದ ಪಂಕಜರಜಃ ಕಣಜ ಪ್ರಸಾದಾತ್  
ಯೋಗೀಶ್ವರೈರ್ವಿಗತ ಕಲ್ಮಷಮಾನಸೈಸ್ತತ್ |  
ಪ್ರಾಪ್ತ ಪದಂ ಜನಿವಿನಾಶಹರಂ ಪರಂ ಸಾ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೬ ||

ಯತ್ಪಾದಪಂಕಜ ರಜಾಂಸಿ ಮನೋಮಲಾನಿ  
 ಸಮಾರ್ಜಯಂತಿ ಶಿವವಿಷ್ಣು ವಿರಿಂಚಿದೇವೈಃ |  
 ಮೃಗಾನ್ಯನ್ಯಪಶ್ಚಿಮತನೋಃ ಪ್ರಣುತಾನಿ ಮಾತಾ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೭ ||

ಯತ್ಪಾದ ಚಿಂತನ ದಿವಾಕರ ರಶ್ಮಿಮಾಲಾ  
 ಚಾಂತರ್ಬಹಿಶ್ಚರಣವರ್ಗ ಸರೋಜಷಂಡಮ್ |  
 ಜ್ಞಾನೋದಯೇ ಸತಿ ವಿಕಾಸ್ಯ ತಮೋಪಹತ್ರೀಃ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೮ ||

ಯದ ದರ್ಶನಾಮೃತನದೀ ಮಹದೋಘಯುಕ್ತಾ  
 ಸಂಪ್ಲಾವಯತ್ಯಖಿಲ ಭೇದಗುಹಾಸ್ವನಂತಾ |  
 ತೃಷ್ಣಾಹರಾ ಸುಕೃತಿನಾಂ ಭವತಾಪಹತ್ರೀಃ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೯ ||

ಹಂಸಸ್ಥಿತಾ ಸಕಲಶಬ್ದಮಯೀ ಭವಾನೀ  
 ವಾಗ್ವಾದಿನೀ ಹೃದಯ ಪುಷ್ಕರ ಚಾರಿಣೀಯಾ |  
 ಹಂಸೀವ ಹಂಸರಜನೀಶ್ವರ ವಹ್ನಿನೇತ್ರಾ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೦ ||

ಯಾ ಸೋಮಸೂರ್ಯವಪುಷಾ ಸತತಂ ಸರಂತೀ  
 ಮೂಲಾಶ್ರಯಾತ್ತಡಿವಾನ್ವಿಧರಂಧ್ರಮೀಡಯಾ |  
 ಮಧ್ಯಸ್ಥಿತಾ ಸಕಲನಾಡಿಸಮೂಹ ಪೂರ್ಣಾ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೧ ||

ಚೈತನ್ಯಪೂರಿತ ಸಮಸ್ತ ಜಗದ್-ವಿಚಿತ್ರಾ  
 ಮಾತೃಪ್ರಮೇಯ ಪರಿಮಾಣಾತಯಾ ಚಕಾಸ್ತಿ |  
 ಯಾ ಪೂರ್ಣವೃತ್ಯಹಮಿತಿ ಸ್ವಪದಾಧಿರೂಢಾ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೨ ||

ಯಾ ಚಿತ್ಕಮಾಕ್ರಮತಯಾ ಪ್ರವಿಭಾತಿನಿತ್ಯಾ  
 ಸ್ವಾತಂತ್ರೈಶ್ಚ ಕ್ಷಿರಮಲಾ ಗತಭೇದಭಾವಾ |  
 ಸ್ವಾತ್ಮಸ್ವರೂಪ ಸುವಿಮರ್ಶಪರೈಃ ಸುಗಮ್ಯಾ  
 ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೩ ||

ಯಾ ಕೃತ್ಯಪಂಚಕ ನಿಭಾಲನ ಲಾಲಸೈಶ್ವರೈಃ

ಸಂದ್ಯಶ್ಯತೇ ನಿಖಿಲವೇದ್ಯಗತಾಪಿ ಶಶ್ಯತ್ |  
ಸಾಂತರ್ಧ್ಯತಾ ಪರಪ್ರಮಾತ್ಮಪದಂ ವಿಶಂತೀ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೪ ||

ಯಾನುತ್ತರಾತ್ಮನಿ ಪದೇ ಪರಮಾಂಮೃತಾಬ್ಧೌ  
ಸ್ವಾತಂತ್ರ್ಯಶಕ್ತಿಲಹರೀವ ಬಹಿಃ ಸರಂತೀ |  
ಸಂಲೀಯತೇ ವರಸತಃ ಸ್ವಪದೇ ಸಭಾವಾ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೫ ||

ಮೇರೋಃ ಸದೈವ ಹಿ ದರೀಷುವಿಚಿತ್ರವಾಗ್ನಿಃ  
ಗಾಯಂತಿ ಯಾಂ ಭಗವತೀ ಪರಿವಾದಿನೀಭಿಃ |  
ವಿದ್ಯಾಧರಾ ಹಿ ಪುಲಕಾಂಕಿತ ವಿಗ್ರಹಾಃ ಸಾ  
ರಾಜ್ಞೀ ಸದಾ ಭಗವತೀ ಭವತು ಪ್ರಸನ್ನಾ || ೧೬ ||

ರಾಜ್ಞೀಂ ಸದಾ ಭಗವತೀಂ ಮನಸಾ ಸ್ಮರಾಮಿ  
ರಾಜ್ಞೀಂ ಸದಾ ಭಗವತೀಂ ವಚಸಾ ಗೃಣಾಮಿ |  
ರಾಜ್ಞೀಂ ಸದಾ ಭಗವತೀಂ ಶಿರಸಾ ನಮಾಮಿ  
ರಾಜ್ಞೀಂ ಸದಾ ಭಗವತೀಂ ಶರಣಂ ಪ್ರದದ್ಯೇ || ೧೭ ||

ರಾಜ್ಞಾಃ ಸ್ತೋತ್ರಮಿಂದ ಪುಣ್ಯಂ ಯಃ ಪಠೇದ್ಯಕ್ತಿಮಾನ್ನರಃ  
ನಿತ್ಯಂ ದೇವಾಃ ಪ್ರಸಾದೇನ ಶಿವಸಾಯುಜ್ಯಮಾಪ್ನುಯಾತ್ || ೧೮ ||

ಶ್ರೀಜಗದಂಬಾಸ್ತುತಿ-ರಾಜಾನಕ-ವಿದ್ಯಾಧರ-ವಿರಚಿತಾ  
ಶುಭದಾ ಬೋಭೂಯಾತ್ ಇತಿ ಶಿವಮ್ ||

ಜಯ ದೇಹಾದ್ರಿಕುಂಜಾಂತರ್ನಿರ್ಕೂಜಂಜೀವ ಜೀವಕ |  
ಜಯ ಸನ್ಮಾನಸವ್ಯೋಮವಿಲಾಸಿವರ ಸಾರಸ ||

Encoded and proofread by Girdhari Lal Koul glkoul.18 at gmail.com

---

—  
*Shri Jagadamba Stuti*

pdf was typeset on December 6, 2019

—

Please send corrections to [sanskrit@cheerful.com](mailto:sanskrit@cheerful.com)

